

PAKISTAN DOMESTIC
SEASON 2019-20
14 SEP - 24 APR

CRICKET
CHAMPIONS
Inspiring the Nation



قومی ٹی ٹونٹی کپ میں شائقین کی نظروں کے محور کھلاڑی

• ایونٹ 13 سے 24 اکتوبر تک فیصل آباد میں جاری رہے گا

لاہور، 11 اکتوبر 2019ء:

قومی ٹی ٹونٹی کپ نوجوان کھلاڑیوں کو نومبر کے اوائل میں آسٹریلیا کے خلاف شیڈول تین میچوں سمیت ایچ بی ایل پی ایس ایل 2020 کی ڈرافٹنگ میں جگہ بنانے کا بہترین موقع فراہم کر رہا ہے۔

قائداعظم ٹرافی کی طرح 13 سے 24 اکتوبر تک جاری رہنے والا قومی ٹی ٹونٹی کپ بھی بہترین کارکردگی کا مظاہرہ کرنے والے کھلاڑیوں کو قومی سطح پر نمایاں کرنے میں معاون ثابت ہوگا۔

ایونٹ میں شریک مندرجہ ذیل کھلاڑی شائقین کرکٹ کی توجہ کا مرکز رہیں گے:

عادل امین ، خیبرپختونخوا:

28 سالہ آلراؤنڈر نے حالیہ فرسٹ کلاس کرکٹ میں بیٹنگ اور باؤلنگ میں بہترین کارکردگی کا مظاہرہ کیا۔

عادل امین نے قائداعظم ٹرافی میں 70.33 کی اوسط سے 211 رنز بنائے۔ 4 اننگز میں 3 نصف سنچریاں اسکور کرنے والے آلراؤنڈر نے ایونٹ کے پہلے مرحلے کے دوران ایک اننگز میں 5 کھلاڑیوں کو بھی آؤٹ کیا۔

عادل امین کی خصوصیت اننگز کے وسط میں اپنی ٹیم کی بیٹنگ لائن اپ کو سہارا دینا ہے۔ خیبرپختونخوا کے اوپنرز فخرزمان اور صاحبزادہ فرحان کے بعد مڈل آرڈر میں انہیں کپتان محمد رضوان اور افتخار احمد کاساتھ دستیاب ہوگا۔

گذشتہ ٹی ٹونٹی ٹورنامنٹ میں عادل امین نے فاتح کی نمائندگی کرتے ہوئے 6 انگز میں 105 کے اسٹرائیک ریٹ سے 147 رنز اسکور کیے تھے۔ مجموعی طور پر آلراؤنڈر اپنے ٹی ٹونٹی کیریئر کے دوران 42 میچوں میں 111 کی اسٹرائیک ریٹ کے ساتھ 794 رنز بناچکے ہیں۔

نسیم شاہ، سنٹرل پنجاب:

16 سالہ فاسٹ باؤلر نسیم شاہ اقبال اسٹیڈیم فیصل آباد میں شیڈول قومی ٹی ٹونٹی کپ میں اپنا پہلا ٹی ٹونٹی میچ کھیلیں گے۔

ڈومیسٹک کرکٹ میں اب تک اپنے ٹی ٹونٹی ڈیبیو کے منتظر نسیم شاہ اپنی تیز رفتار باؤلنگ کے باعث اتوار سے شروع ہونے والے ایونٹ میں حریف ٹیموں کے لیے خطرہ ثابت ہوں گے۔

پی سی بی انڈر 16 ٹویلپنٹ پروگرام کی دریافت نسیم شاہ نے قائداعظم ٹرافی میں سنٹرل پنجاب کی جانب سے فرسٹ لیون کرکٹ ٹورنامنٹ میں شرکت کی۔ انہوں نے 3 میچوں میں 26 کی اوسط سے 9 وکٹیں حاصل کیں۔

ایچ بی ایل پی ایس ایل کے گذشتہ ایڈیشن میں کوئٹہ گلیڈی ایٹرز کے ابتدائی اسکواڈ میں شامل نوجوان فاسٹ باؤلر انجری کی باعث ایونٹ میں شرکت نہیں کرسکے تھے تاہم 16 سالہ فاسٹ باؤلر نے انجری سے چھٹکارا حاصل کرنے کے بعد جنوبی افریقہ کے خلاف قومی انڈر 19 ٹیم کی نمائندگی کرتے ہوئے 5 میچوں میں 12 وکٹیں حاصل کیں۔

نسیم شاہ اے سی سی انڈر 19 ایشیا کپ کے 2 میچوں میں بھی 4 وکٹیں حاصل کرچکے ہیں۔

احسان علی، سندھ:

ایچ بی ایل پی ایس ایل کے گذشتہ ایڈیشن میں کوئٹہ گلیڈی ایٹرز کی نمائندگی کرتے ہوئے خود کو بہترین ٹاپ آرڈر بیٹسمین کی حیثیت سے منوانے والے احسان علی کو قومی ٹی ٹونٹی کپ کے لیے سندھ کی سیکنڈ لیون سے فرسٹ لیون کرکٹ ٹیم میں شامل کر لیا گیا ہے۔

25 سالہ کرکٹر نے ایچ بی ایل پی ایس ایل کے گذشتہ ایڈیشن کی 8 انگز میں 130 سے زائد اسٹرائیک ریٹ کے ساتھ 178 رنز اسکور کرتے ہوئے ٹیم کی فتوحات میں اہم کردار ادا کرتے رہے۔

احسان علی نے قائد اعظم ٹرافی سیکنڈ لیون ٹورنامنٹ کے آخری تین روزہ میچ میں سنٹرل پنجاب کے خلاف سنچری اسکور کرچکے ہیں۔

حارث رؤف، ناردرن:

ایچ بی ایل پی ایس ایل کے گذشتہ ایڈیشن میں فاسٹ باؤلر حارث رؤف نے کراچی کنگز کے خلاف میچ میں تیز رفتار باؤلنگ کرتے ہوئے لاہور فلنڈرز کو روایتی حریف کے خلاف میچ میں کامیابی دلائی تھی۔ 10 میچوں میں 11 وکٹیں حاصل کرنے والے حارث رؤف نے پاکستان کپ کے 4 میچوں میں بھی 6 وکٹیں حاصل کی تھیں۔

فیصل آباد میں شیڈول ایونٹ حارث رؤف کا پہلا ڈومیسٹک ٹی ٹونٹی کپ ہوگا۔ اس سے قبل نوجوان فاسٹ باؤلر قائد اعظم ٹرافی کے پہلے مرحلے کے 2 میچوں کی 3 انگز میں 6 وکٹیں حاصل کرچکے ہیں۔

حارث رؤف ڈومیسٹک سیزن سے قبل نیشنل کرکٹ اکیڈمی لاہور میں ایمرجنگ کیمپ کا حصہ رہ چکے ہیں۔

عامر یامین، سدرن پنجاب:

29 سالہ آل راؤنڈر عامر یامین پاکستان کی جانب سے 2 ٹی ٹونٹی انٹرنیشنل میچوں میں شرکت کرچکے ہیں۔ آل راؤنڈر نے نومبر 2015 میں اپنے ڈیبیو میچ کی پہلی گیند پر انگلینڈ کے جارحانہ مزاج بلے باز جیسن رائے کو آؤٹ کیا تھا۔ انہوں نے اپنا دوسرا ٹی ٹونٹی میچ جنوری 2018 میں کھیلا۔

قائد اعظم ٹرافی میں سدرن پنجاب فرسٹ لیون ٹیم کی نمائندگی کے دوران عامر یامین بھرپور فارم میں ہیں۔ سندھ کے خلاف 142 رنز کی شاندار انگز کے بعد 57 رنز کے عوض 5 کھلاڑیوں کو پولین کی راہ دکھانے والے عامر یامین نے سدرن پنجاب کی ایونٹ میں تاحال واحد جیت میں اہم کردار ادا کیا تھا۔

عامر یامین نے ایونٹ کے پہلے مرحلے میں 72 سے زائد اوسط کے ساتھ 291 رنز اسکور کیے۔ نوجوان آلراؤنڈر ایچ بی ایل پی ایس ایل میں کراچی کنگز کی نمائندگی کر رہے ہیں۔ وہ اب تک ٹی ٹونٹی کیریئر میں 51 وکٹیں حاصل کر چکے ہیں۔

رواں سیزن میں عامر یامین اپنی بیٹنگ اوسط کو بہتر کرنے کے خواہشمند ہیں۔ کرکٹ کے سب سے محدود فارمیٹ میں وہ 17 کی اوسط سے رنز بنا رہے ہیں۔

عماد بٹ، بلوچستان:

اننگز کے اختتامی 10 اوورز میں بہترین باؤلنگ کرنے والے عماد بٹ بلوچستان کی جانب سے شائقین کرکٹ کی توجہ کا محور ہوں گے۔ تاحال 29 ٹی ٹونٹی میچوں میں وہ 19 کی اوسط سے 39 وکٹیں حاصل کر چکے ہیں۔

دائیں ہاتھ کے میڈیم پیسر عماد بٹ بیٹنگ میں بھی نمایاں صلاحیتوں کے مالک ہیں۔ فرسٹ کلاس کرکٹ میں 5 نصف سنچریاں اسکور کرنے والے آلراؤنڈر نے آخری نصف سنچری قائد اعظم ٹرافی 20-2019 کے دوسرے راؤنڈ میں سدرن پنجاب کے خلاف اسکور کی۔

ایچ بی ایل پی ایس ایل کے گذشتہ ایڈیشن میں آلراؤنڈر عماد بٹ نے اسلام آباد یونائیٹڈ کی نمائندگی کرتے ہوئے 2 میچوں میں 4 وکٹیں حاصل کیں۔

عمر گل جیسے تجربہ کار فاسٹ باؤلر کی موجودگی میں عماد بٹ قومی ٹی ٹونٹی کپ میں بہترین کارکردگی دکھانے کا ارادہ رکھتے ہیں۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk